

Opinjoni tal-Kumitat Ekonomiku u Soċjali Ewropew dwar “Komunikazzjoni tal-Kummissjoni lill-Parlament Ewropew, lill-Kunsill Ewropew, lill-Kunsill, lill-Kumitat Ekonomiku u Soċjali Ewropew u lill-Kumitat tar-Regġuni: Is-Suq Uniku f' dinja li qiegħda tinbidel — Assi uniku li jeħtieġ impenn politiku mġedded”

(COM(2018) 772 final)

(2019/C 240/11)

Relatur: **Gonçalo LOBO XAVIER**

Korelatur: **Juan MENDOZA CASTRO**

Konsultazzjoni	Kummissjoni, 18.2.2019
Bażi legali	Artikolu 304 tat-Trattat dwar il-Funzjonament tal-Unjoni Ewropea
Sezzjoni kompetenti	Sezzjoni Speċjalizzata għas-Suq Uniku, il-Produzzjoni u l-Konsum
Adottata fis-sezzjoni	2.4.2019
Adottata fil-plenarja	15.5.2019
Sessjoni plenarja Nru	543
Riżultat tal-votazzjoni (favur/kontra/astensjonijiet)	153/1/1

1. **Konkluzjonijiet u rakkomandazzjonijiet**

1.1. Il-KESE jilqa' b'sodisfazzjon il-messaġġ b'sahħtu tal-Kummissjoni dwar it-tishih tas-Suq Uniku u l-htieġa ta' impenn mill-Istati Membri u ċ-ċittadini kollha. Is-Suq Uniku jeħtieġ bilanċ bejn l-aspettattivi tan-nies u l-politiki kkoordinati biex l-Ewropa tadatta ruhha għall-isfidi differenti imposti mill-globalizzazzjoni, mix-xejriet ġodda u mill-progress teknoloġiku.

1.2. Il-KESE jitlob Suq Uniku, identiku għall-Istati Membri kollha, li għandu jiġi pperċepit bħala opportunità biex jiġu affermati mill-ġdid il-valuri Ewropej, id-drittijiet fundamentali u d-dmirijiet biex jinkisbu l-progress u l-benessri għall-Istati Membri u ċ-ċittadini kollha.

1.3. Proċess ta' integrazzjoni bla xkiel iżda konkret huwa raġuni ewlenija biex tiġi evitata u miġġielda t-theddida tal-protezzjonizmu, l-individwalizmu u s-soċjetajiet estremisti. Il-kisbiet fundamentali tas-Suq Uniku għandhom jiġu kkomunikati ahjar fost iċ-ċittadini u l-Istati Membri.

1.4. Jezistu eżempji tajbin ta' kif iċ-ċittadini Ewropej jibbenefikaw mis-Suq Uniku, abbażi tal-isforzi u l-impenn ta' atturi differenti. Il-valuri bħal-libertà, it-tkabbir ekonomiku, id-demokrazija, il-paċi, ix-xjenza u l-innovazzjoni, l-istabbiltà politika u d-drittijiet tal-konsumatur u dawk soċjali għandhom ikunu preżenti fil-viżjoni taċ-ċittadini bħala riżultat ta' proċess li beda 60 sena ilu. Id-diffikultajiet biex jinkisbu dawn il-valuri ma jistgħux jintesew iżda għandhom isiru tagħlimiet miksuba għall-futur.

1.5. Il-KESE jtenni l-appoġġ tiegħu biex tiġi limitata l-għajnuna mill-Istat u jiġi miġġieled l-abbuż ta' pożizzjonijiet dominanti, fil-waqt li jenfasizza d-diffikultajiet li jiffaċċjaw il-kumpaniji Ewropej biex jikkompetu fi swieq globali b'oligopolji jew monopolji, li f'ċerti każijiet ikunu proprjetà tal-istat.

1.6. Il-KESE jenfasizza wkoll ir-rwol kruċjali tas-Suq Uniku bħala għodda biex tissahħa strategija industrijali Ewropea aktar ambizzjuża b'għanijiet ċari għall-2030. L-integrazzjoni iżjed inkluziva u wiesgħa tas-Suq Uniku fil-marġni ta' strategija industrijali Ewropea ġenwina għandha tkun ukoll prijorità ewlenija għall-Kummissjoni Ewropea li jmiss b'fokus fuq aktar investment fl-innovazzjoni u t-teknoloġiji, u qafas regolatorju aktar flessibbli u faċli għall-utent biex jikkompetu fuq skala globali iżda mingħajr ma jintesa r-rispett għar-regoli u l-proċeduri sostenibbli ta' kompetizzjoni globali b'sahħitha.

1.7. Il-KESE jtenni t-talba tiegħu biex tiġi żviluppata d-dimensjoni soċjali tal-Unjoni Ewropea bil-għan li jitrawwem il-holqien ta' impjiegi ta' kwalità tajba, jittejbu l-hiliet u l-kompetenzi, jiżiedu l-investimenti soċjali u tiġi żviluppata l-ekonomija soċjali, b'enfasi fuq intrapriżi soċjalment responsabbli, kif ukoll jiġu evitati l-faqar, l-inugwaljanzi, id-diskriminazzjoni u l-eskluzjoni soċjali, b'enfasi speċjali fuq l-inkluzjoni taż-żgħażaġh fis-soċjetà. Il-KESE jqis bħala xieraq li jiġu implimentati politiki soċjali biex tiġi indirizzata din is-sitwazzjoni, li tikkawża diżinteress fil-konfront tal-UE, populużmu akbar u l-proliferazzjoni tal-ksenofobija f'setturi tal-popolazzjoni.

1.8. Il-KESE josserva li, minkejja sforz kbir rigward l-implimentazzjoni u l-applikazzjoni tar-regoli dwar is-Suq Uniku, il-fatti juru ⁽¹⁾ li l-miżuri nazzjonali jistgħu jwasslu għal piżijiet sproporzjonati fuq iċ-ċittadini u n-negozji. Għall-KESE, huwa ta' prijorità li l-Istati Membri jintalbu jevitaw dawn il-prattiki.

1.9. Matul is-snin, il-KESE appoġġja l-ekonomija diġitali, filwaqt li kien konxju tal-fatt li l-futur tas-Suq Uniku huwa marbut magħha. Il-KESE jaqbel mal-Kummissjoni li r-Regolament Ġenerali dwar il-Protezzjoni tad-Data (GDPR) ⁽²⁾ huwa essenzjali biex tiġi żgurata l-fiduċja fis-Suq Uniku fir-rigward tad-data personali iżda jinhtieg li jittiehdu miżuri addizzjonali għal qafas aħjar, ċar u faċli għall-utent biex jiġu evitati piżijiet u interpretazzjonijiet ħżiena bla bżonn. Dan huwa wkoll kruċjali biex tiżdied il-mobbiltà għal settur iżjed effettiv – u li qed jikber – tas-servizzi, ta' importanza kbira għat-tkabbir ekonomiku u impjeggi godda. Settur tas-servizzi li qed jikber u zieda fin-nuqqas ta' kompetenzi jitolbu Suq Uniku li jiffunzjona aħjar.

1.10. Il-KESE japprova l-għan li jiġi stabbilit qafas ta' abilitazzjoni għat-tranzizzjoni għal mudell ċirkolari u jtenni li sistema soda għall-finanzjament tat-tkabbir sostenibbli, b'approċċ fit-tul, hija l-ixprun ewlieni biex terġa' tiġi stabbilita l-fiduċja fis-swieq u t-faddil jintrabat ma' investimenti sostenibbli.

1.11. Il-KESE jilqa' b'sodisfazzjon il-progress ċar fit-trasformazzjoni tal-Mekkanizmu Ewropew ta' Stabbiltà (MES) f'Fond Monetarju Ewropew, li jista' joffri likwidità b'mod prekawzjonarju, u b'hekk inaqqas il-programmi ta' kondizzjonalità. Madankollu, sabiex jiġu indirizzati l-perikli futuri fis-sistema finanzjarja, il-KESE jappoġġja t-tiftixija għal kunsens fost l-Istati Membri dwar l-ikkompletar tal-Unjoni Bankarja. It-tweġiq ta' swieq finanzjarji kompletament integrati u l-Unjoni tas-Swieq Kapitali għandhom jibqgħu wkoll fuq nett tal-aġenda.

2. Introduzzjoni

2.1. Bl-Istrateġija għal Suq Uniku ⁽³⁾, l-Unjoni tas-Swieq Kapitali ⁽⁴⁾ u l-Istrateġija għal Suq Uniku Diġitali ⁽⁵⁾, il-Kummissjoni ressqet sett ambizzjuż u bbilancjat ta' miżuri matul dawn l-aħhar erba' snin biex jiġi approfondit aktar is-Suq Uniku u jsir aktar ġust.

2.2. Diġà ġew adottati diversi proposti, iżda l-Parlament Ewropew u l-Kunsill għad iridu jaqblu dwar 20 mis-67 proposta stabbiliti f'dawn l-istrateġiji.

2.3. F'Marzu 2018, il-Kunsill Ewropew talab lill-Kummissjoni tivvaluta s-sitwazzjoni attwali tas-Suq Uniku dwar l-implimentazzjoni, l-applikazzjoni u l-infurzar tal-leġislazzjoni eżistenti, kif ukoll l-ostakli li fadal u l-opportunitajiet għal Suq Uniku li jaħdem bis-sih.

2.4. Din il-Komunikazzjoni hija adottata flimkien mal-Istharriġ Annwali dwar it-Tkabbir ⁽⁶⁾ u Komunikazzjoni li tagħti rendikont tal-Pjan ta' Investiment ⁽⁷⁾.

2.5. Fil-kuntest tal-Istrateġija għal Suq Uniku Diġitali, il-Kummissjoni ressqet għadd ta' inizzjattivi biex tindirizza l-akbar ostakli għall-kummerċ elettroniku. Għadd minnhom diġà ġew adottati dwar l-Imblukkar Geografiku ⁽⁸⁾, Is-servizzi ta' konsenja tal-pakketti transfruntiera ⁽⁹⁾, It-Taxxa fuq il-Valur Miżjud għall-kummerċ elettroniku ⁽¹⁰⁾ u l-Kooperazzjoni għall-Protezzjoni tal-Konsumatur ⁽¹¹⁾.

2.6. Il-pjattaformi online saru atturi prominenti fis-Suq Uniku, li jippermettu lil aktar minn miljun negozju biex jilhqu lill-konsumaturi madwar l-Unjoni. Il-Kummissjoni ressqet proposta dwar regoli armonizzati godda għal Prattiki ta' "Pjattaformi għal negozji" ⁽¹²⁾ li ntlahaq qbil dwarha fil-livell politiku mill-PE u l-Kunsill fi Frar 2019.

⁽¹⁾ COM(2018) 772 final, Kapitolu 2.1.

⁽²⁾ ĠU L 119, 4.5.2016, p. 1.

⁽³⁾ COM(2015) 550 final, ĠU C 177, 18.5.2016, p. 1.

⁽⁴⁾ COM(2015) 468 final, ĠU C 133, 14.4.2016, p. 17.

⁽⁵⁾ COM(2015) 192 final, ĠU C 71, 24.2.2016, p. 65.

⁽⁶⁾ COM(2018) 770 final.

⁽⁷⁾ COM(2018) 771 final.

⁽⁸⁾ Ir-Regolament (UE) 2018/302.

⁽⁹⁾ Ir-Regolament (UE) 2018/644.

⁽¹⁰⁾ Id-Direttiva (UE) 2017/2455.

⁽¹¹⁾ Ir-Regolament (UE) 2017/2394.

⁽¹²⁾ COM(2018) 238 final.

3. Kummenti ġenerali

3.1. Il-KESE jappoġġja l-messaġġ b'saħħtu tal-Kummissjoni dwar it-tisħih tas-Suq Uniku, li huwa kisba ewlenija u element essenzjali tal-proċess Ewropew ta' integrazzjoni. Dan għandu jkun wiehed mis-sisien tal-prosperità fl-Ewropa.

3.2. L-introduzzjoni tal-euro u l-Ftehim ta' Schengen kienu passi deċiżivi biex jiġi kkompletat is-Suq Uniku. Fl-istess hin, għad hemm hafna differenzi bejn l-Istati Membri li jridu jiġu indirizzati. Jinhtieg impenn b'saħħtu mill-Istati Membri kollha biex din is-sitwazzjoni tinbidel u jibqgħu flimkien.

3.3. Is-Suq Uniku jehtieg bilanċ bejn l-aspettattivi tan-nies u l-politiki kkoordinati sabiex tiġi ssodisfata l-htieġa permanenti li l-Ewropa tadatta ruhha għall-isfidi differenti imposti mill-globalizzazzjoni, mix-xejriet ġodda, mill-progress teknoloġiku u mid-diġitalizzazzjoni.

3.4. Is-Suq Uniku, li joffri aċċess għal aktar minn 512-il miljun konsumatur, huwa suċċess ċar: l-ostakli regolatorji tnehhew għal aktar minn 80 % tal-prodotti industrijali permezz tal-adozzjoni ta' regoli komuni, iżda dan il-proċess ma jistax jitqies bhala fatta. Jehtieg li d-differenzi bejn l-impenn tal-Istati Membri u l-htieġa għal implimentazzjoni ahjar tal-leġislażzjoni relatata jkunu prijorità politika. Is-suq uniku għandu japplika wkoll għall-bejjiegha online.

3.5. L-ammissjoni tal-Kummissjoni li hemm bżonn li jintlaħaq qbil dwar il-proposti leġislattivi u li tiġi eliminata d-diskrepanza bejn ir-retorika u l-prattika hija sinjal tajjeb. Hemm bżonn li l-Istati Membri jirrealizzaw li dan huwa "proċess ta' kuljum".

3.6. L-integrazzjoni kompluta tas-Suq Uniku qatt mhi se titwettaq sakemm l-Istati Membri ma jirrealizzawx il-valur reali tal-proċess u jgharrfu liċ-ċittadini tagħhom dwaru. Jehtieg li l-kisbiet jiġu enfazzzati mill-mexxejja politiċi b'messaġġ pożittiv għall-benessri tan-nies.

3.7. Il-proġett Ewropew huwa msejjes fuq il-paċi, il-prosperità u l-iżvilupp soċjali. Il-kost tan-"non-Ewropa" għandu jkun quddiem ghajnejna bhala tfakkira lil dawk li għandhom dubju. Iċ-ċittadini Ewropej għandhom japprezzaw il-kisbiet li saru biex jaqdu rwol attiv fil-proċess filwaqt li jiġu evitati n-nuqqas ta' ftehim u r-radikalizmu. Il-proċess tas-Suq Uniku jikkontribwixxi għall-iżvilupp tal-Ewropa u jista' jintuża bhala eżempju tajjeb biex jiġu promossi l-valuri Ewropej.

3.8. Ma jistax ikun hemm suq uniku meta jkun hemm prodotti li għandhom "livell ta' kwalità doppju", jiġifieri prodotti li jinbieghu taht l-istess marka fil-pajjiżi li dan l-ahhar issiehbu mal-UE u li għandhom differenzi fil-kwalità (b'kontenut ta' materja prima ta' kwalità inferjuri) meta mqabbla ma' prodotti li ilhom tul ta' żmien jinbieghu fl-UE. Il-KESE jemmen li din il-prattika hija inaċċettabbli.

4. Kummenti speċifiċi

4.1. *Is-Suq Uniku bhala għodda ta' komunikazzjoni għall-valuri u l-kisbiet Ewropej*

4.1.1. Il-KESE jemmen li għandha tintuża lingwa komuni sabiex jiġu kkomunikati ahjar il-kisbiet tas-Suq Uniku. Il-fatti għandhom jiġu promossi bhall-mobbiltà taċ-ċittadini għal finijiet ta' divertiment u raġunijiet ta' xogħol, is-servizzi finanzjarji jew, saħansitra, aspetti soċjali fir-rigward tas-sigurtà u l-opportunitajiet ta' xogħol jew il-protezzjoni tal-konsumatur.

4.1.2. Il-KESE jqis li hemm narrattiva fost għadd żgħir ta' persuni li ddgħajjed il-proċess ta' żvilupp Ewropew. Din in-narrattiva tiġi appoġġjata billi jinkixfu d-differenzi bejn l-Istati Membri u fatti speċifiċi li ma jurux ir-realtà shiha tas-Suq Uniku. Huwa essenzjali li jiġi evitat u miġġieled dan it-tip ta' diskors fost iċ-ċittadini, sempliċement minhabba li l-politika ta' integrazzjoni hija dinamika hafna u timxi b'passi differenti. Ir-riżultat globali għandu jiġi enfazzzati u l-htieġa li jiġu evitati l-inugwaljanzi flivelli differenti (ekonomiku, soċjali, edukattiv eċċ.) għandha tkun prijorità.

4.2. *Aktar opportunitajiet u benefiċċji għaċ-ċittadini*

4.2.1. Il-politika tal-kompetizzjoni tal-UE u l-politika tal-UE dwar il-konsumatur qdew rwol importanti fl-iżvilupp tas-Suq Uniku. Biex il-konsumaturi jgawdu l-benefiċċji tiegħu, is-Suq Uniku għandu jaħdem b'mod effettiv u l-konsumaturi jridu jkunu jistgħu jafdaw il-prodotti u s-servizzi, kemm online kif ukoll offlajn u kemm jekk jiġu pprovduti lokalment jew minn Stat Membru iehor. Jehtieg li l-Istati Membri jiżguraw li n-negozji jikkonformaw mar-regoli dwar il-kompetizzjoni u l-protezzjoni tal-konsumatur u li ma jkun hemm l-ebda diskriminazzjoni kontra l-kompetituri għad-detriment tal-benessri tal-konsumaturi.

4.2.2. Il-politika tal-kompetizzjoni tal-UE, li għandha prestigġju fuq livell globali, kellha rwol importanti fl-iżvilupp tas-Suq Uniku. Kif enfasizza l-KESE matul is-snin, il-limitazzjoni tal-ghajjnuna mill-Istat u l-għlieda kontra l-abbużi ta' pożizzjonijiet dominanti wasslu għad-dinamiżmu tas-suq tal-UE u kienu ta' benefiċċju għall-konsumaturi u n-negozji.

4.2.3. Fil-qafas tar-regoli dwar il-kompetizzjoni ekonomika, anke l-bejgiegħa online għandhom jirrispettaw is-Suq Uniku u jehtieġ li tiġi determinata l-pożizzjoni tal-intrapriżi internazzjonali.

4.3. *Benefiċċji għan-negozji*

4.3.1. Is-Suq Uniku joffri lill-intraprendituri sistema ta' negozjar ibbażata fuq ir-regoli, miftuha u multilaterali, li tiżgura aċċess għall-ktajjen tal-valur internazzjonali.

4.3.2. L-għan tal-Unjoni tas-Swieq Kapitali huwa li timmobilizza l-kapital fl-Ewropa u tgħaddih għand il-kumpaniji, l-infrastruttura u l-proġetti sostenibbli u fit-tul kollha, b'effetti pożittivi ta' impjeg (13).

4.3.3. Madankollu, għad fadal hafna xi jsir: il-kumpaniji Ewropej jiddependu hafna aktar mis-self mill-banek mill-kumpaniji tal-Istati Uniti.

4.3.4. L-iskala tas-Suq Uniku tfisser li l-Unjoni tinsab f'pożizzjoni li tistabbilixxi s-sistema ta' negozjar ibbażata fuq ir-regoli, miftuha u multilaterali. Jehtieġ li n-negozji minn pajjiżi terzi jkunu konformi mal-leġislażzjoni tal-Unjoni biex ikollhom aċċess għas-Suq Uniku, inkluż fl-oqsma tas-saħħa, l-ambjent, is-sikurezza tal-ikel u tal-prodotti, u l-protezzjoni tal-konsumatur.

4.3.5. Il-KESE jenfasizza d-diffikultajiet li jiffaċċjaw il-kumpaniji Ewropej meta jikkompetu fi swieq globali b'oligopolji jew monopolji, li f'ċerti każijiet ikunu proprjetà tal-istat. Eżempji ta' dan huma l-industrija ferrovjarja, it-trasport bl-ajru, it-torrijiet tal-imitieħen tar-riħ u oħrajn, fejn il-kumpaniji Ewropej jiffaċċjaw kompetizzjoni harxa (minn kumpaniji ta' pajjiżi terzi, b'mod partikolari ċ-Ċina).

4.4. *Id-dimensjoni soċjali*

4.4.1. Il-KESE diġà talab lill-Kummissjoni biex tiżviluppa d-dimensjoni soċjali tal-UE bil-għan li jitrawwem il-holqien ta' impjeg ta' kwalità tajba, jittejbu l-hiliet u l-kompetenzi, jiżiedu l-investimenti soċjali u tiġi żviluppata l-ekonomija soċjali, kif ukoll jiġu evitati l-faqar, l-inugwaljanzi, id-diskriminazzjoni u l-eskluzjoni soċjali, b'enfasi speċjali fuq l-inklużjoni taż-żgħażaġħ fis-soċjetà.

4.4.2. Għal xi raġuni, hemm perċezzjoni li l-impjegati kienu dawk li s'frew l-aktar mill-kriżi ekonomika, li rriżulta f'żieda fil-qgħad u fil-faqar, staġnar jew tnaqqis fil-pagi reali u tnaqqis fil-benefiċċji soċjali. Il-KESE jqis b'haala xieraq li jiġu implimentati politiki soċjali biex tiġi indirizzata din is-sitwazzjoni, li tikkawża diżinteress fil-konfront tal-UE, populizmu akbar u l-proliferażzjoni tal-ksenofobija f'setturi tal-popolazzjoni. Filwaqt li għad fadal hafna xi jsir biex il-konsegwenzi tal-kriżi jispicċaw, ir-riċerka mill-Istitut Ewropew tat-Trejdjunjins (ETUI) (14), tgħid li l-haddiema f'disa' Stati Membri qalghu inqas fl-2017 milli fl-2010. Il-KESE jfakkar li f'sitt Stati Membri tal-UE m'hemm l-ebda paga minima obbligatorja, filwaqt li f'oħrajn huma baxxi hafna (15).

4.4.3. Il-KESE jilqa' b'sodisfazzjon il-progress li sar rigward l-adattament tal-Att Ewropew dwar l-Aċċessibilità għall-promozzjoni tad-drittijiet tal-persuni b'diżabbiltà, u jhegġegħ lill-Istati Membri jkunu ambizzji u b'bilanċjati fil-faži tat-traspożizzjoni. Il-KESE jitlob ukoll lill-Kummissjoni li jmiss tressaq Pjan Ewropew ta' Azzjoni għas-settur tal-ekonomija soċjali, li jipprovi kundizzjonijiet ekwivalenti ta' kompetizzjoni għall-intrapriżi tal-ekonomija soċjali u jrawwem l-iżvilupp tas-settur.

4.5. *L-implimentazzjoni u l-applikazzjoni tar-regoli tas-Suq Uniku b'mod aktar effiċjenti*

4.5.1. Il-KESE josserva li, minkejja sforz kbir rigward l-implimentazzjoni tad-direttivi dwar is-Suq Uniku, il-fatti juru (16) li l-miżuri nazzjonali jistgħu jwasslu għal piżijiet sproporzjonati fuq iċ-ċittadini u n-negozji (17). Din hija xi haġa li għandha tiġi indirizzata b'mod partikolari mill-Istati Membri u l-ghodod godda biex dan jiġi evitat għandhom ikunu prijorità.

4.5.2. Il-KESE jenfasizza li s-sinjali reċenti relatati mal-implimentazzjoni tal-leġislażzjoni tal-UE "mhux dejjem kienu inkoraġġanti", li jirrikjedi impenn akbar mill-Istati Membri.

(13) ĠU C 81, 2.3.2018, p. 117.

(14) Benchmarking Working Europe 2018.

(15) Fondazzjoni Ewropea għat-Titjib tal-Kondizzjonijiet tal-Hajja u tax-Xogħol.

(16) COM(2018) 772 final, Kapitolu 2.1.

(17) Ara l-inizjattiva Franċiża <https://ue.delegfrance.org/suppression-de-sur-transpositions>

4.6. L-isfruttar tal-potenzjal shiħ tas-Suq Uniku

4.6.1. Is-suq uniku diġitali u l-ekonomija tas-servizzi

4.6.1.1. Matul is-snin il-KESE appoġġja l-ekonomija diġitali, filwaqt li kien konxju tal-fatt li l-futur tas-Suq Uniku huwa marbut magħha ⁽¹⁸⁾.

4.6.1.2. Għal din ir-raġuni, il-KESE jilqa' bi pjaċir il-ftehim politiku ⁽¹⁹⁾ dwar l-ewwel programm Ewropa Diġitali 2021-2027 li qatt ezista ⁽²⁰⁾ b'baġit totali ta' EUR 9,2 biljun biex tissawwar u tiġi appoġġjata t-trasformazzjoni diġitali tas-soċjetajiet u tal-ekonomiji tal-Ewropa, u b'hekk jiġu żgurati l-użu u l-adozzjoni wiesgħa ta' teknoloġiji diġitali fl-ekonomija u fis-soċjetà kollha, sabiex tissahhah it-tmexxija teknoloġika industrijali Ewropea.

4.6.1.3. Issa li s-settur tas-servizzi qed jikkontribwixxi dejjem aktar għall-ekonomija globali tal-UE ⁽²¹⁾ u l-holqien tal-impjegi fl-UE, huwa aktar meħtieġ minn qatt qabel li jiġi sfruttat bis-shiħ il-potenzjal ta' dan is-settur, b'mod partikolari peress li l-qligħ stmat ta' dan is-settur huwa konsiderevoli ⁽²²⁾.

4.6.2. Ekonomija Ewropea tad-data

4.6.2.1. Il-kwistjoni ewlenija għas-Suq Uniku hija li tinbena ekosistema tad-data bbażata fl-Ewropa bhala vettur indispensabbli għall-progress ekonomiku u soċjali, kif ukoll kompetittività b'sahhitha f'dinja li qiegħda fil-process ta' trasformazzjoni radikali ma' kompetituri b'sahhithom fl-Istati Uniti u l-Asja. Sabiex jitrawmu l-opportunitajiet ta' konnettività u ta' hżin, hemm hteġġa kbira għal investimenti pubbliċi u privati fl-infrastruttura fil-kontinent kollu ⁽²³⁾.

4.6.2.2. Il-KESE jaqbel mal-Kummissjoni li r-Regolament Ġenerali dwar il-Protezzjoni tad-Data ⁽²⁴⁾ huwa essenzjali biex tiġi żgurata l-fiducja fis-Suq Uniku fir-rigward tad-data personali ⁽²⁵⁾, iżda r-Regolament proposit dwar il-Privatezza u l-Komunikazzjoni Elettronika ⁽²⁶⁾ jrid jiġi ċċarat sabiex tiġi żgurata l-applikazzjoni tal-Karta tad-Drittijiet Fundamentali u tad-drittijiet tal-bniedem (l-Artikoli 5, 8 u 11) kif ukoll il-possibiltajiet għal restrizzjoni introdotti mil-leġislazzjoni nazzjonali ⁽²⁷⁾.

4.6.3. Ekonomija ċirkolari u finanzi sostenibbli

4.6.3.1. Il-Kumitat jaqbel mal-għan li jiġi stabbilit qafas ta' abilitazzjoni għat-tranzizzjoni għal **mudell ċirkolari** li jkopri ċ-ċiklu shiħ tal-hajja tal-prodotti ⁽²⁸⁾.

4.6.3.2. Sistema soda għall-finanzjament tat-**tkabbir sostenibbli**, b'approċċ fit-tul, hija xprun importanti sabiex tiġi rkuprata l-fiducja fis-swieq u sabiex it-tfaddil jiġi marbut mal-investimenti sostenibbli. Il-Pjan ta' Azzjoni tal-UE ⁽²⁹⁾ dwar din il-kwistjoni għandu jippromovi tkabbir ekonomiku sostnut, inklużiv u sostenibbli, impjeg għal kulhadd u produttiv, u xogħol decenti għal kulhadd (Għan ta' Żvilupp Sostenibbli 8) ⁽³⁰⁾.

⁽¹⁸⁾ ĠU C 71, 24.2.2016, p. 65; ĠU C 440, 6.12.2018, p. 57; ĠU C 75, 10.3.2017, p. 119; ĠU C 125, 21.4.2017, p. 51; ĠU C 288, 31.8.2017, p. 1; ĠU C 81, 2.3.2018, p. 102.

⁽¹⁹⁾ IP/19/528.

⁽²⁰⁾ COM(2018) 434 final (ĠU C 62, 15.2.2019, p. 292).

⁽²¹⁾ Is-settur tas-servizzi huwa attwalment l-aktar settur importanti fl-UE, li jammonta għal madwar 75 % tal-PDG tal-UE.

⁽²²⁾ Ara COM(2018) 772 final: Komunikazzjoni tal-Kummissjoni dwar *Is-Suq Uniku f'dinja li qiegħda tinbidel*, punt 3.4.

⁽²³⁾ ĠU C 345, 13.10.2017, p. 130.

⁽²⁴⁾ ĠU L 119, 4.5.2016, p. 1.

⁽²⁵⁾ ĠU C 229, 31.7.2012, p. 90.

⁽²⁶⁾ COM(2017) 010 final.

⁽²⁷⁾ ĠU C 345, 13.10.2017, p. 138.

⁽²⁸⁾ ĠU C 230, 14.7.2015, p. 91.

⁽²⁹⁾ COM(2018) 97 final; ĠU C 62, 15.2.2019, p. 73, ĠU C 62, 15.2.2019, p. 103, ĠU C 62, 15.2.2019, p. 97.

⁽³⁰⁾ ĠU C 62, 15.2.2019, p. 73.

4.6.4. Swieq tal-prodotti u s-servizzi

4.6.4.1. Il-mudell ta' standardizzazzjoni jagħmel mill-UE mexxejja globali. Il-KESE jenfasizza l-hidma tal-Kummissjoni f'dan il-qasam. L-uniformità u l-konsistenza tal-korp ta' standards Ewropej huma żgurati permezz tal-prinċipju sottostanti ta' "standard wiehed, test wiehed — aċċettat madwar l-Ewropa". Dan jipprovi lin-negozji sigurtà tal-investment, kif ukoll sigurtà legali u finanzjarja ⁽³¹⁾.

4.6.4.2. Il-pakkett dwar "Energija Nadifa għall-Ewropej kollha" għandu l-ghan li jaċċellera, jittrasforma u jikkonsolida t-tranzizzjoni tal-ekonomija tal-UE għal energija nadifa, filwaqt li jzomm l-ghanijiet importanti ta' tkabbir ekonomiku u ta' holqien tal-impjegji ⁽³²⁾.

4.6.4.3. Wara r-Raba' Pakkett Ferrovjarju (2013) ⁽³³⁾, is-Sitt Rapport ta' Monitoraġġ tas-Suq Ferrovjarju (RMMS) ⁽³⁴⁾ juri zieda fit-tul totali tan-netwerk ferrovjarju tal-UE.

4.6.4.4. "5G għall-Ewropa: Pjan ta' Azzjoni" ⁽³⁵⁾ jindirizza wiehed mill-aktar elementi kritiċi tal-ekonomija diġitali u tas-socjetà; is-servizzi kummerċjali se jiġu pprovduti fl-2020. Fil-fehma tal-KESE, il-fatturi ewlenin se jkunu s-suċċess tal-proġetti introdotti matul il-fażi ta' riċerka tal-5G-PPP (shubija pubblika-privata fil-qasam tal-infrastruttura 5G) u l-integrazzjoni tan-netwerks fronthaul man-netwerks backhaul meta tiġi trażmessa data permezz ta' swiċċijiet ta' kapaċità għolja, rabtiet eterogenji ta' trażmissjoni u unitajiet ta' pproċessar li jinsabu fil-cloud li jużaw diversi fornituri tal-Internet ⁽³⁶⁾.

4.6.5. Swieq kapitali aktar integrati u Unjoni Bankarja kompluta

4.6.5.1. Wara l-miżuri adottati b'riżultat tal-kriżi finanzjarja, il-banek Ewropej issa jinsabu f'pozizzjoni aħjar biex jiffaċċjaw it-taqbib futur. Il-KESE jilqa' b'sodisfazzjon il-progress ċar li sar fit-trasformazzjoni tal-MES f'Fond Monetarju Ewropew, li jista' joffri likwidità b'mod prekawzjonarju, u b'hekk inaqqas il-programmi ta' kondizzjonalità.

Madankollu, biex jiġu indirizzati l-perikli futuri fis-sistema finanzjarja, il-KESE jappoġġja t-tfittxija ta' kunsens fost l-Istati Membri dwar l-istabbiliment ta' Unjoni Bankarja b'saħħitha, b'enfasi fuq miżuri li jistgħu jniesslu iżjed fiduċja fiċ-ċittadini u l-kumpaniji.

4.6.6. It-tnaqqis tal-piż amministrattiv u l-iffaċilitar tal-konformità mar-regoli tat-taxxa

4.6.6.1. Regoli moderni dwar id-dritt soċjetarju fl-UE huma essenzjali għas-Suq Uniku. F'dan ir-rigward, il-Pakkett dwar id-Dritt Soċjetarju Ewropew jikkostitwixxi approċċ komprensiv, bil-ghan li jiġu b'bilanċjati u mharsa l-interessi u l-htigijiet legittimi tal-partijiet ikkonċernati, l-SMEs, l-azzjonisti minoritarji, il-kredituri u l-impjegati kollha ⁽³⁷⁾.

4.6.6.2. L-esigenza tal-unanimità fil-akaunsill tagħmel l-adozzjoni ta' regoli komuni f'ċerti aspetti tat-tassazzjoni aktar diffiċli, l-iżjed b'rabta mal-Baži Komuni (Konsolidata) għat-Taxxa Korporattiva (BKKTK) u Taxxa unika fl-UE fuq il-Valur Miżjud (VAT). Il-KESE japprova wkoll il-pakkett dwar ir-riforma tal-VAT ⁽³⁸⁾.

4.6.7. Mobbiltà sostenibbli

4.6.7.1. Erbgha minn kull għaxar sewwieqa Ewropej li ġew mistharrġa ⁽³⁹⁾ sostnew li jistnew li l-karozza li jmiss li jixtru se tkun elettrika. L-istandards ta' karozzi nodfa u l-inċentivi għal vetturi elettrici (EV) se jghinu lill-manifatturi tal-karozzi tal-Ewropa jibgħu kompetittivi fis-suq globali elettrifikat b'mod rapidu.

4.6.7.2. Il-KESE jilqa' b'sodisfazzjon l-Alleanza Ewropea tal-Batteriji bhala eżempju tajjeb ta' katina strategika tal-valur fl-Ewropa. Madankollu, jehtieg li jsir sforz ferm akbar peress li d-ditti Ewropej għadhom konsiderevolment lura meta mqabbla mal-manifatturi Asjatiċi u tal-Istati Uniti fit-tellieqa biex ifornu vetturi rikarikabbli tas-suq tal-massa.

⁽³¹⁾ ĠU C 197, 8.6.2018, p.17.

⁽³²⁾ ĠU C 246, 28.7.2017, p. 64.

⁽³³⁾ ĠU C 327, 12.11.2013, p. 122.

⁽³⁴⁾ COM(2019) 51 final.

⁽³⁵⁾ COM(2016) 588 final.

⁽³⁶⁾ ĠU C 125, 21.4.2017, p. 74.

⁽³⁷⁾ ĠU C 62, 15.2.2019, p. 24.

⁽³⁸⁾ ĠU C 237, 6.7.2018, p. 40.

⁽³⁹⁾ <https://www.euractiv.com/section/electric-cars/opinion/dont-let-european-automakers-lose-the-race-to-electrification>

4.7. *It-triq 'il quddiem*

4.7.1. Il-proċess tas-Semestru Ewropew għandu jintuża bħala waħda mill-ghodod biex nimxu b'mod aktar effiċjenti u rapidu lejn Suq Uniku ahjar fejn mehtieg.

4.7.2. L-Istati Membri jistgħu jibbenefikaw minn djalogu aktar inklużiv ibbażat fuq l-aspettattivi tas-socjeta' civili. Is-Semestru Ewropew jagħmel parti minn dan id-djalogu u l-kapaċità tal-Istati Membri li jibbenefikaw minn "rakkomandazzjonijiet speċifiċi għall-pajjiżi" li jistgħu jtejbju, iżda mhux jimponu, riformi nazzjonali jidhru li huma pass essenzjali biex jinkiseb is-suċċess u tiġi involuta s-socjeta'.

4.7.3. L-isforzi biex jiġu appoġġjati l-kisbiet tas-Suq Uniku għandhom ikunu preżenti fil-politiki u fl-impenji tal-Istati Membri kollh, flimkien mal-partecipazzjoni taċ-ċittadini u l-kontribut tal-kumpaniji. Huwa kruċjali li jiġi żgurat li l-komunikazzjoni effettiva bejn iċ-ċittadini u "l-proġett Ewropew ibbażat fuq is-Suq Uniku" jkunu prijoritajiet tal-Istati Membri. B'dan, il-mexxejja Ewropej se jikkontribwixxu biex jiġu evitati l-estremiżmu u l-azzjoni radikali kontra Suq Uniku.

4.7.4. Il-KESE jilqa' b'sodisfazzjon it-talbiet u l-istediniet li l-Kummissjoni għamlet lill-Kunsill Ewropew, speċjalment dik biex jiġi żgurat li l-Kunsill jahdem malajr mal-Parlament Ewropew biex mill-izjed fis possibbli jiġu adottati l-inizjattivi legiſlattivi b'konformità mal-Istrategġija għal Suq Uniku, is-Suq Uniku Diġitali u l-Unjoni tas-Swieq Kapitali u l-Unjoni Bankarja ⁽⁴⁰⁾.

Brussell, il-15 ta' Mejju 2019.

Il-President
tal-Kumitat Ekonomiku u Soċjali Ewropew
Luca JAHIER

⁽⁴⁰⁾ COM(2018) 772 final.